

कृषि भूमि पर अवैध कॉलोनियां काटने वाले काश्तकार और बिल्डरों पर अफसर मेहरबान?

जेडीए की प्रवर्तन विंग बीते 3 साल में 360 से ज्यादा कॉलोनियां ध्वस्त कर चुकी, लेकिन उपायुक्तों और सहकारिता रजिस्ट्रार ने एक भी काश्तकार और गृह निर्माण सहकारी समिति पर शिकंजा नहीं कसा

-कार्यालय संवाददाता-
जयपुर। राजधानी जयपुर में कृषि भूमि पर अवैध कॉलोनियां काटकर काश्तकार और बिल्डर जमकर चांदी कूटने में लगे हैं। भोलेभाले लोगों को सस्ते दामों पर "सपनों का घर" देने का झांसा देकर इन कॉलोनिनों में फ्लैट-मकान बेच दिये जाते हैं। जबकि न तो मौके पर पर्याप्त सुविधा क्षेत्र होता है और न ही सीवेज, पानी, सड़क और रोशनी जैसी मूलभूत सुविधाएं बाद में इन अवैध कॉलोनिनों में बने मकानों को जेडीए की प्रवर्तन विंग सीज या ध्वस्त करती है तो लोग खुद को ठगा सा महसूस करते हैं। यह गोरखधंधा खुलेआम चल रहा है, इसके बावजूद जेडीए के जोन उपायुक्त और सहकारिता विभाग के अफसर कृषि भूमि पर कॉलोनिनों काटने वाले बिल्डरों और सहकारी समितियों पर कार्रवाई नहीं कर रहा। जबकि मुख्य नियंत्रक प्रवर्तन रघुवीर सैनी का दावा है कि प्रत्येक कृषि भूमि पर अवैध निर्माण हटाने के बाद काश्तकार के खिलाफ भू-राजस्व अधिनियम के तहत कार्रवाई करने के लिए संबंधित जोन और सहकारिता विभाग को पत्र

- जबकि मुख्य नियंत्रक प्रवर्तन रघुवीर सैनी हर बार कृषि भूमि पर बसी अवैध कॉलोनी में अवैध निर्माण ध्वस्त करने के बाद संबंधित जोन उपायुक्त को काश्तकार पर कार्रवाई के लिए लिखते हैं पत्र
- बिल्डरों पर जेडीए के अफसरों की इस मेहरबानी के कारण राज्य सरकार को भी भू-रूपांतरण का शुल्क नहीं मिल पा रहा और न ही मास्टर प्लान के मुताबिक इन कॉलोनिनों में सुविधा क्षेत्र बनता है

जाता है। जानकारी के मुताबिक जेडीए की प्रवर्तन विंग ने पिछले 3 सालों में 360 से ज्यादा अवैध कॉलोनिनों में बुलडोजर चलाकर वहां हो रहे अवैध निर्माणों को ध्वस्त किया। इनमें ग्रेवल रोड, बार्डिंगवाला और अवैध मकान शामिल है। सभी जगह एक ही स्थिति सामने आती है कि बिल्डर ने न तो भू-रूपांतरण कराया और न ही जेडीए प्रशासन से कॉलोनी काटने की कोई इजाजत ही ली। ऐसे में न तो कॉलोनी का कोई रिकॉर्ड जेडीए के पास होता है और न ही राज्य सरकार को भू-रूपांतरण का राजस्व ही मिल पाता। जेडीए के जोन उपायुक्तों और सहकारिता

विभाग के अफसरों को मेहरबानी का ही नतीजा है कि बिल्डर दुबारा से कृषि भूमि पर अवैध निर्माण शुरू कर देता है। जिसे बार-बार हटाने में जेडीए की प्रवर्तन विंग के पसीने छूट रहे हैं। कुछ बिल्डर नोटिस को आड़ में ही अवैध इमारतें बनाकर फ्लैट और मकानों को भोलेभाले लोगों को बेच जाते हैं, बाद में जेडीए जब कार्रवाई करता है तो वे लोग अपने जीवनभर की जमा पूंजी गंवा बैठते हैं। जेडीए के ऑफिसों के मुताबिक प्रवर्तन विंग ने वर्ष 2020 में 140, वर्ष 2021 में 156 और वर्ष 2022 में अप्रैल तक 66 अवैध कॉलोनिनों पर कार्रवाई की है। ऐसे में सवाल

उठता है कि आखिर जेडीए के जोन उपायुक्त इन बिल्डरों पर इतनी मेहरबानी क्यों दिखा रहे हैं?

कृषि भूमि पर भू-रूपांतरण करवाये बिना बिल्डरों द्वारा बसाई जाने वाली अवैध कॉलोनी को ध्वस्त करने के बाद उस काश्तकार के खिलाफ भू-राजस्व अधिनियम के तहत कार्रवाई कर खातेदारी जब्त करने के संबंध में जोन उपायुक्त को तथा पट्टे देने वाली गृह निर्माण सहकारी समितियों पर कार्रवाई के लिए सहकारिता विभाग को पत्र लिखा जाता है। लेकिन अभी तक किसी भी काश्तकार की जमीन की खातेदारी निरस्त करने जैसी कार्रवाई की कोई सूचना नहीं है।

रघुवीर सैनी, मुख्य नियंत्रक प्रवर्तन, जयपुर विकास प्राधिकरण

घर से जेवर-नकदी चुराकर गुड़गांव फरार हुए नौकर को पुलिस ने 24 घंटे में दबोचा

जयपुर (कासं)। विद्याधर नगर थाना पुलिस ने घर में चोरी का वारदात को अंजाम देने वाले पूर्व नौकर को गिरफ्तार किया है। पुलिस ने आरोपी को गुड़गांव, दिल्ली तक पीछा कर महज 24 घंटे में दबोचा है। पुलिस ने उसके कब्जे से चुराए हुए सोने-चांदी के जेवर बरामद कर लिए हैं। इसी प्रकार टीवी खरीदने के बहाने नकबजनी की वारदात को अंजाम देने वाले बदमाश को भी दबोचा। डीसीपी (उत्तर) परिसर देशमुख ने बताया कि 13 जुलाई की रात को विद्याधर नगर थाना क्षेत्र में सेक्टर-6 में समीर अग्रवाल के घर से किसी व्यक्ति द्वारा बेडरूम की अलमारी में चाबी लगाकर रुपए और गहने चुराने की वारदात का मामला दर्ज हुआ। इसी तरह 1 जून को सेक्टर-3 विद्याधर नगर में वासुदेव बदानी के घर पुराना टीवी खरीदने के बहाने घर में आकर नकबजनी की वारदात करने के संबंध में मामला दर्ज किया गया था। इस पर एडिशनल डीसीपी धर्मेश सागर, एसीपी नम्बर गुप्ता, थानाधिकारी बिरेंद्र कुरील के नेतृत्व में एक टीम का गठन किया। टीम ने आस-पास लगे सीसीटीवी कैमरों के फुटेज चेक किए 10 जुलाई को नौकर राजूदास को नौकरी से निकालना सामने आने पर पुलिस ने उसकी तलाश की तो उसकी लोकेशन जयपुर से शाहपुरा कोटपुतली होते हुए



विद्याधर नगर थाना पुलिस ने चोरी कर फरार हुए नौकर को पीछा कर दिल्ली के गुड़गांव से गिरफ्तार किया।

गुड़गांव हरियाणा की तरफ मिली। इस पर पुलिस टीम को खाना किया गया। नौकर ने गुड़गांव पहुंचकर खुद का मोबाइल बंद कर लिया। पुलिस ने तकनीकी शाखा की मदद से नौकर की लोकेशन चेक की तो वह गुड़गांव से जयपुर की तरफ आ गई। इस पर पुलिस टीम ने आरोपी आबादपुर कटिहार बिहार निवासी राजूदास को गिरफ्तार कर लिया। पुलिस ने उसके पास से 42 हजार 500 रुपए सोने के आभूषण सहित माल को बरामद कर लिया। उधर घर में घुसकर टीवी खरीदने के बहाने अपने साथी के साथ घर में नकबजनी की वारदात को अंजाम देने वाले आरोपी जो वारदात करने के बाद फरार चल रहे थे। पुलिस टीम ने नामजद आरोपी सोनू सिंह चौहान के मोबाइल नम्बर प्राप्त कर तकनीकी आधार पर तलाश की गई। आरोपी घर बार मोबाइल नम्बर और जगह बदलकर रह रहा था। जिस पर आरोपी सोनू सिंह चौहान उर्फ विजेन्द्र सिंह को प्रेम नगर झोटावाड़ा से लोकेशन के आधार पर दस्तयाब कर प्रकरण में गिरफ्तार कर माल बरामद कर लिया।

यूनेस्को की सांस्कृतिक टीम पहुंची जयपुर

जयपुर। यूनेस्को की सांस्कृतिक टीम ने पर्यटन भवन में पर्यटन निदेशक डॉ. रश्मि शर्मा से शिष्टाचार भेंट की। इस दौरान उन्होंने यूनेस्को के साथ राज्य के चार जिलों जोधपुर, बाड़मेर, जैसलमेर और बीकानेर में प्रारम्भ की गई अमूर्त सांस्कृतिक धरोहर प्रोत्साहन परियोजना की प्रगति पर विस्तृत चर्चा की। डॉ. शर्मा ने बताया कि इस परियोजना के अंतर्गत अधिकांश केंद्रों के ग्रामीण क्षेत्रों में स्थित होने से ग्रामीण पर्यटन और शिल्प तथा संगीत परंपरा को जुड़ाव से अनुभव आधारित पर्यटन को बढ़ावा मिलेगा। साथ ही परियोजना से जुड़े 1500 शिल्पियों, लोक कलाकारों को व्यापक मार्केट से जोड़ने और उनको सोशल मीडिया आदि के प्रयोग से अपनी कला को व्यापक रूप से प्रचारित करने में मदद मिलेगी। पर्यटन निदेशक ने बताया कि कोविड महामारी के कारण द्वितीय वर्ष के कार्य जनवरी-फरवरी 2022 में प्रारम्भ किये गये हैं। परियोजना के



यूनेस्को की सांस्कृतिक टीम ने पर्यटन भवन में पर्यटन निदेशक डॉ. रश्मि शर्मा से शिष्टाचार भेंट की।

तहत राज्य के चार जिलों के लंगा-मांगणिया और मीर समुदाय के लोक कलाकारों द्वारा प्रस्तुत पारम्परिक लोक गीत और संगीत को संरक्षित करने के लिए ख्याति प्राप्त लोक कलाकारों के निर्देशन में रिकॉर्डिंग

करवाई गई है। साथ ही इस क्षेत्र के पारम्परिक वाद्य यंत्रों जैसे कमाईचा, सिंधी सारंगी, खडताल, मोरचंग, तन्दूर आदि पारम्परिक संगीत व धुनों की रिकॉर्डिंग कर संरक्षित करने का कार्य किया गया है।

तीन लजरी कार लूटने वाला इनामी बदमाश गिरफ्तार

जयपुर (कासं)। मुहाना थाना पुलिस ने तीन लजरी कार लूटने के मामले में सराणा को गिरफ्तार कर उसके पास से साराण बाइक बरामद की है। पुलिस इससे पहले तीन बदमाशों को गिरफ्तार कर उनके कब्जे से लूटी हुई कारों को बरामद कर चुकी है। पुलिस ने बताया कि आरोपी हनुमान बाबरिया जयसिंहपुरा बास नेवटा सेज का रहने वाला है। इस मामले में सीसीटीवी फुटेज के आधार पर बाबरिया गैंग के सरगना सोनू बाबरिया, मदन उर्फ सुरेश उर्फ कंवारिया और दीपक उर्फ कोन्ना उर्फ मुकेश को गिरफ्तार कर तीन कारों को बरामद किया जा चुका है। पुलिस ने बताया कि गिरोह के सरगना टीकू उर्फ चुन्ना, हनुमान उर्फ मान्या, मूल्या फरार चल रहे थे। जिनकी गिरफ्तारी के लिए दो दो हजार रुपए के इनाम की घोषणा की गई थी। पुलिस ने बताया कि आरोपी हनुमान बाबरिया नशा

- आरोपी के तीन साथियों को पुलिस पहले ही पकड़ चुकी

करने का आदि है जो पावर बाइक का उपयोग कर सरेराह दुकानों की शटर तोड़कर नकदी और खाने पीने का सामान चोरी करते हैं। यदि आम व्यक्ति द्वारा विरोध किया जाता है तो वह गिलेले के जरिए हमला कर फरार हो जाते हैं। आरोपी नशा करने के बाद अपनी पावर बाइक के उपयोग के लिए घनी आबादी में खड़ी कारों और बाइक आदि का पेट्रोल चोरी कर लेते हैं। आरोपी खुद के शौक मौज के लिए वारदात सूत्रसन क्षेत्र में अकेले व्यक्ति को देखकर कार लूट की वारदात को अंजाम देते हैं। आरोपी लूटी हुई कारों से मवेशी चोरी, नकबजनी और अन्य आपराधिक वारदातों को अंजाम देते हैं।

मेयर और आयुक्त की कुर्सी-कार कुर्क करने फिर निगम पहुंची टीम

जयपुर। हेरिटेज नगर निगम की महापौर मुनेश गुर्जर और आयुक्त विश्राम मोना की कुर्सी व कार को कुर्क करने के लिए शुक्रवार सुबह दुबारा से वाणिज्यिक न्यायालय जयपुर महानगर द्वितीय स्पेशल सेल की टीम हेरिटेज निगम मुख्यालय पहुंची। स्पेशल सेल से अमीन अभयकांत शर्मा टीम के साथ निगम मुख्यालय पहुंचे, हालांकि महापौर और निगम आयुक्त दोनों ही अपने कार्यालय में नहीं मिले। इस पर निगम प्रशासन ने भुगतान करने की बात कहते हुए अमीन से 10 दिन का समय मांगा। अमीन ने कोर्ट में 10 दिन की अंडरटेकिंग देने की बात कही, जिसके बाद सहमति बनी। वाणिज्यिक न्यायालय जयपुर महानगर द्वितीय स्पेशल सेल से अमीन अभयकांत शर्मा का कहना है निगम अधिकारियों ने वार्ता के बाद 10 दिन का समय मांगा है। अतः उन्हें 27 जुलाई तक का समय दिया गया है।

जोटिक ट्रैवल एंड फॉरेक्स का कार्यालय बदला

जयपुर (कासं)। जयपुर में आरबीआई अधिकृत श्रेणी- डीजर, जोटिक ट्रैवल एंड फॉरेक्स प्राइवेट लिमिटेड, जयपुर टॉवर, एम.आई. रोड, जयपुर में एक नए बड़े कार्यालय में स्थानांतरित हो गया है। संजय अग्रवाल एम.डी. और सी.ई.ओ. ए.यू. स्मॉल फाइनेंस बैंक समारोह के मुख्य अतिथि थे और जय प्रकाश देव, युप डायरेक्टर जोटिक और सुनील सेठ, निदेशक-जोटिक और उद्योग के अन्य अतिथि की उपस्थिति में रिबन काटकर इस अवसर का सम्मान किया। जितेंद्र देव, प्रबंध निदेशक जोटिक ट्रैवल एंड फॉरेक्स ने उल्लेख किया कि पिछले 10 वर्षों में जोटिक विदेशी मुद्रा और यात्रा उद्योग में अग्रणी राष्ट्रीय खिलाड़ियों में से एक बन गया है और पूरे भारत में 9 राज्यों में फैली 18 शाखाओं का नेटवर्क है। देव ने बताया कि कंपनी की आगामी वर्ष के लिए आक्रामक विस्तार योजनाएं हैं।

तेज रफ्तार ट्रक ने 4 युवकों को कुचला, एक की मौत

जयपुर (कासं)। करणी विहार इलाके में गुरुवार रात ओवर स्पीड ट्रक ने बाइक सवार दो युवकों को टक्कर मार दी। इसके बाद सड़क किनारे खड़े दो युवकों को भी कुचल दिया। हादसे में एक युवक की मौत हो गई, जबकि घायल तीन युवकों का हॉस्पिटल में इलाज चल रहा है। पुलिस ने पोस्टमार्टम के लिए शव को हॉस्पिटल की मॉर्चुरी में रखवाया है। पुलिस ने बताया कि हादसे में चूरू कोतवाली के गाजसर निवासी संदीप कुमार प्रजापत (24) पुत्र आनंद कुमार की मौत हो गई। घायल चूरू निवासी सुरेंद्र (22) पुत्र सहरोम, अमरचंद (27) पुत्र बजरंग लाल और विकास कुमार (23) पुत्र सुभाष का इलाज चल रहा है। रात करीब 9:15 बजे 200 फीट चौड़ा एक्सप्रेस हाईवे स्थित पावर हाउस के सामने ओवर स्पीड ट्रक ने बाइक

- हादसे के बाद चालक ट्रक छोड़कर मौके से फरार हुआ, पुलिस टीम तलाश में जुटी

सवार दो युवकों को टक्कर मार दी। टक्कर मारने के बाद ट्रक आउट ऑफ कंट्रोल हो गया और रोड किनारे खड़े होकर बस का इंजन बंद कर रहे दो और युवकों को भी चपेट में ले लिया। टक्कर से चारों युवक गंभीर रूप से घायल हो गए। हादसे के बाद ड्राइवर मौके पर ट्रक छोड़कर भाग निकला। सूचना पर पहुंची पुलिस ने गंभीर हालत में चारों घायलों को हॉस्पिटल में भर्ती कराया। जहां इलाज के दौरान संदीप ने दम तोड़ दिया। पुलिस ने ट्रक और क्षतिग्रस्त बाइक को जब्त कर थाने में खड़ा करवाया है। पुलिस फरार ट्रक ड्राइवर की तलाश कर रही है।

पहले दिन 95 हजार से ज्यादा लोगों ने लगवाई कोविड प्रिकॉशन डोज

आजादी के अमृत महोत्सव के तहत 75 दिन का निःशुल्क कोविड वैक्सीनेशन महाभियान

जयपुर, (कासं)। प्रदेश में चिकित्सा व स्वास्थ्य विभाग की ओर से आजादी के अमृत महोत्सव के तहत आज से शुरू हुए 75 दिन के निःशुल्क कोविड वैक्सीनेशन महाभियान के पहले दिन 95 हजार 545 लोगों ने प्रिकॉशन डोज लगवाई। स्वास्थ्य विभाग के अनुसार अभियान के पहले दिन सुबह से निःशुल्क प्रिकॉशन डोज लगवाने के प्रति लोगों में भारी उत्साह दिखाई दिया। टीकाकरण अभियान की स्थानीय प्रतिनिधियों और अधिकारियों ने उद्घाटन किया। सभी 4 हजार 174 वैक्सीनेशन सेंटर पर प्रिकॉशन डोज लगवाने के लिए लोगों की कतारें लगी रही। पहले दिन 18 से 59 वर्ष के 79 हजार 193 लोगों ने निःशुल्क प्रिकॉशन डोज लगवाई। वहीं कुल 95 हजार 545 लोगों को डोज दी गई। चिकित्सा मंत्री परसादी लाल मीणा ने लोगों से अपील की है प्रिकॉशन डोज लगवाकर स्वयं को व प्रदेश को



सुभाष चौक स्थित कोविड प्रिकॉशन डोज लगवाने के लिए युवा पहुंचे।

कोविड से सुरक्षित रखे। वहीं जयपुर में मुख्य चिकित्सा व स्वास्थ्य अधिकारी जयपुर प्रथम डॉ. नरोत्तम शर्मा ने आदर्श नगर शहरी प्राथमिक स्वास्थ्य केन्द्र में 18 वर्ष से ऊपर की आयु के लाभार्थियों को प्रिकॉशन डोज लगाकर कार्यक्रम का शुभारंभ किया।

इस मौके पर जिला प्रजनन एवं शिशु स्वास्थ्य अधिकारी डॉ. अमन माथुर, डीपीएम अखिलेश शर्मा और अन्य चिकित्सा स्टाफ उपस्थित रहा। डॉ. नरोत्तम शर्मा ने बताया कि जयपुर प्रथम जिले में 8602 लोगों को प्रिकॉशन डोज लगाई गई। साथ ही

सर्वोच्च न्यायालय ने दी सुब्रत राय सहारा को राहत

जयपुर, (कासं)। सर्वोच्च न्यायालय ने पटना उच्च न्यायालय के उस आदेश पर रोक लगा दी है जिसमें एक अग्रिम जमानत याचिका की सुनवाई करते हुए सहारा समूह प्रमुख सुब्रत राय को अपने समक्ष हाजिर होने का निर्देश दिया था। यह आदेश पटना उच्च न्यायालय द्वारा किसी अन्य व्यक्ति की अग्रिम जमानत याचिका को सुनते समय दिया गया था। सर्वोच्च न्यायालय ने कहा कि पटना उच्च न्यायालय ने दाखिल याचिका की सुनवाई में याचिका के निर्णय से असंलग्न तथ्यों की पूछताछ की। न्यायाधीश ए.एम. खानविलकर तथा न्यायाधीश जे.बी. प्रदीवाला की खण्डपीठ ने कहा, इस केस में हमने गौर किया है कि उच्च न्यायालय ने जमानत याचिका को लम्बित रखते हुए निर्देश जारी किए, जिनमें अन्य पार्टियों को न्यायालय के समक्ष प्रस्तुत होने के नोटिस शामिल थे। हमारी राय में यह

- पटना हाईकोर्ट के समक्ष पेश होने का आदेश हटाय़ा

अवांछित है और इसकी अनुमति नहीं दी जा सकती। इससे पूर्व सर्वोच्च न्यायालय ने पटना उच्च न्यायालय के उस आदेश को भी खारिज किया था जिसमें उसने 11 फरवरी, 2022 को सहारा क्रेडिट को-ऑपरेटिव सोसायटीज लिमिटेड व सुब्रत राय को अपने आगे लम्बित जमानत याचिका में विरोधी पक्ष के रूप में जोड़ने का निर्देश दिया था। तत्पश्चात अपने समक्ष प्रस्तुत होने का आदेश दिया था। साथ ही यह भी नोट किया था कि सहारा समूह व अन्य कम्पनियों, जो कि लगभग एक माह पहले तक डिफॉजिट ले रहे थे, को निवेशकों को निवेश राशि लौटाने की योजना तैयार करें।

एलआईसी ने आईईवी रिपोर्ट को मंजूरी दी

जयपुर, (कासं)। भारतीय जीवन बीमा निगम (एलआईसी) के निदेशक मंडल ने 31 मार्च तक की भारतीय एम्बेडेड मूल्य (आईईवी) रिपोर्ट को मंजूरी दी। आईईवी रिपोर्ट के भारतीय जीवन बीमा निगम ने 31 मार्च तक की आईईवी का निर्धारण करने के लिये मेसर्स मिलिमें एडवाइसर्स एलएलपी को नियुक्त किया था। निगम के निदेशक मंडल ने आज अपनी बैठक में निगम की आईईवी रिपोर्ट को अपनाया। एलआईसी अधिनियम 1956 की संशोधित धारा 24 में अनिवार्य है, निगम के निदेशक मंडल ने 8 जुलाई 2022 को आईईवी रिपोर्ट में 61 अंकल फंड को अलग-अलग पास और नॉन पार फंडों में विभाजित करने की मंजूरी दी थी और इस तरह की विभाजन का प्रभाव 31 मार्च तक वित्तीय स्थिति में परिलक्षित हुआ है।

एम्पावर्ड कमेटी करेगी सड़कों के मार्गाधिकार का पुनर्निर्धारण

जयपुर (कासं)। प्रशासन शहरों के संग अभियान-2021 के दौरान शहरों के अन्दर नेशनल और स्टेट हाइवे व अन्य सड़कों के मार्गाधिकार का पुनर्निर्धारण स्थानीय एम्पावर्ड कमेटी करेगी। इस संघर्ष में यूडीएच की शान्ति धारीवाल ने आदेश दिए हैं। प्रदेश के कई शहरों में नेशनल और स्टेट हाइवे के बाईपास बन चुके हैं। जिसके चलते यह सड़कें नगरीय सड़कों की श्रेणी में शामिल हो गई हैं। इन अंतररूनी सड़कों की चौड़ाई नेशनल और स्टेट हाइवे या उससे अधिक मास्टर प्लान में रखी गई है, जबकि इन सड़कों के दोनों तरफ निर्माण हो गया है। ऐसी स्थिति में इन सड़कों के मार्गाधिकार का पुनर्निर्धारण करना जरूरी है। यह काम एम्पावर्ड कमेटी करेगी। कमेटी की ओर से तय मार्गाधिकार के अनुसार ही योजनाओं और भूखण्डों का अनुमोदन व नियमन किया जा सकेगा। जिन कॉलोनिनों का पूर्व में नियमन नेशनल और स्टेट हाइवे की सीमा को छोड़ते हुए किया गया है।

इस वजह से कई भूखण्डों का या तो नियमन नहीं हो सका है या आंशिक भाग का नियमन हुआ है। ऐसे में इन सड़कों का दोबारा मार्गाधिकार तय होने के बाद भूखण्डों के पट्टे दिए जा सकेंगे या पट्टों के क्षेत्रफल में संशोधन किया जा सकेगा। इसके अलावा शहर के अन्दर मास्टर प्लान की अन्य सड़कों के मार्गाधिकार को लेकर भी एम्पावर्ड कमेटी को अधिकार दिए गए हैं। ऐसी सड़कें जिनके दोनों ओर 80 प्रतिशत से अधिक निर्माण हो चुका है और मास्टर प्लान व मौके पर सड़क की चौड़ाई में भिन्नता है तो मौका स्थिति के अनुसार सड़कों की चौड़ाई का पुनर्निर्धारण भी स्थानीय एम्पावर्ड कमेटी करेगी। इसी तरह नगरीय योग्य क्षेत्र में विद्यमान सड़कों पर स्थित कृषि भूमि पर भूखण्डों का निर्माण या सुजन होकर 31 दिसम्बर, 2021 से पूर्व अकृषि उपयोग हो चुका है वहां विद्यमान भूखण्ड सड़क के मध्य से सड़क क्षेत्र की गणना सुविधा क्षेत्र में कर भूखण्डों के पट्टे दिए जा सकेंगे।

सार-समाचार डॉक्टर्स के लिए गायन प्रतियोगिता 22 से



जयपुर, (का.सं.)। जयपुर में, मेडिकोज सोशल एंजल वेलफेयर सोसाइटी के तत्वाधान में 22 से 24 जुलाई तक चिकित्सकों के लिए गायन प्रतियोगिता का आयोजन किया जाएगा। प्रतियोगिता के लिए ऑक्शन के माध्यम से आठ फ्रेंचाइजी-हॉस्पिटल्स ने अपनी-अपनी टीम में बना ली थी। प्रत्येक टीम अब प्रतियोगिता की तैयारियों के लिए अत्यासत है। आज 15 जुलाई को प्रतियोगिता के आकषक पोस्टर का विमोचन राजस्थान यूनिवर्सिटी ऑफ हेल्थ एंड साइन्स के वाइस चांसलर, डॉ. सुधीर भण्डारी के करकमलों द्वारा किया गया। इस अवसर पर प्रो वाइस चांसलर डॉ. अमरजीत मेहता, डॉ. हरीश भारद्वाज, डॉ. संजीव गुप्ता डॉ. हर्षुल टाक डॉ. अनिल यादव डा चंद्रजीत सिंह डॉ. वरुण सैनी डॉ. मनीष खंडेलवाल सहित वरिष्ठ चिकित्सक मौजूद रहे।

खाद्य लाइसेंस व पंजीकरण शिविर लगाया

जयपुर। जिले के गोविंदगढ़ पंचायत भवन में शुक्रवार को फूड लाइसेंस व रजिस्ट्रेशन के लिए शिविर लगाया गया। खाद्य सुरक्षा आयुक्त सुनील कुमार शर्मा आदेशाुसार मुख्य चिकित्सा एवं स्वास्थ्य अधिकारी जयपुर प्रथम डॉ. नरोत्तम शर्मा के निर्देशन में स्वास्थ्य विभाग की ओर से गोविंदगढ़ पंचायत भवन में एक दिवसीय शिविर का आयोजन किया गया है। शिविर में खाद्य सुरक्षा व मानक अधिनियम 2006 के तहत सभी प्रकार के छोटे-बड़े खाद्य कारोबार कर्ताओं के खाद्य लाइसेंस और रजिस्ट्रेशन आवेदन-ऑनलाइन सबमिट करते किए। साथ ही आवेदन के दस्तावेजों का सत्यापन कर मौके पर ही खाद्य अनुज्ञा पत्र एवं खाद्य रजिस्ट्रेशन पत्र जारी किए गए। वहीं नवनीकरण के कैंप में खाद्य अनुज्ञा पत्र एवं खाद्य रजिस्ट्रेशन पत्र के 61 आवेदन प्राप्त हुए। जिन्हे मौके पर जारी किया गया। कैंप में सभी प्रकार के खाद्य कारोबारियों को खाद्य सुरक्षा एवं मानक अधिनियम के नियमों प्रावधानों एवं सावधानियों के बारे में भी जानकारी दी गई। सभी खाद्य कारोबारियों को खाद्य अनुज्ञा पत्र या खाद्य रजिस्ट्रेशन पत्र अपने व्यवसाय स्थल पर चस्था करने को भी कहा गया। कैंप में खाद्य सुरक्षा अधिकारी जयपुर प्रथम नरेश कुमार चेजारा, श्याम सुंदर, आशीष, सीताराम यादव, पुरखराज, सुगन व व्यापार संघ के पदाधिकारी महेश शर्मा, सुरेश अग्रवाल, सुभाष धीजपुरिया एवं गोविंदगढ़ उच्च सरपंच प्रमोद कुमार शर्मा ने कैंप को सफल बनाने के लिए अथक प्रयास करते हुए अपनी सेवाएं दीं।

नाबालिग को छुड़कर दुष्कर्मी को दबोचा

जयपुर। मुहाना पुलिस ने नाबालिग बच्ची का अपहरण कर बलात्कार करने वाले आरोपी को गिरफ्तार किया है। पुलिस ने आरोपी के कब्जे से अपहृत एक बालिका को भी दस्तयाब कर लिया। पुलिस ने बताया कि 26 जून को पीड़ित ने थाने में मामला दर्ज कराया था कि उसकी बच्ची 25 जून को सुबह दुकान से सामान लेने की कहकर गई थी जो अभी तक वापस नहीं आई है। इस पर उन्होंने सभी रिश्तेदारों से फोन पर बात लेकिन उसका पता नहीं चला। वह घर में रखे 8 हजार रुपए लेकर भी चली गई। छोटी बच्ची ने बताया कि दीदी कल किसी से मोबाइल पर बात कर रही थी। जब परिवारिया ने उस दिन आए नम्बरों पर बात की तो फोन करने वाले व्यक्ति ने कहा कि वह किसी को नहीं जानता और अलवर में है। पुलिस ने मामले को गंभीरता के देखते हुए एडिशनल डीसीपी भरतलाल, एसीपी हरिशंकर थानाधिकारी लखन सिंह खटाना के नेतृत्व में एक टीम का गठन किया गया। टीम ने मोबाइल तकनीक का उपयोग करते हुए बालिका को ट्रेस आउट किया। पुलिस ने नाबालिग को दस्तयाब कर लिया।

देश-विदेश के भक्तों ने किया गुरु पूजन

जयपुर। उत्तर भारत की प्रमुख वैष्णव पीठ गलतजी में पीठाधीश्वर स्वामी अवधेशाचार्य के सात्त्विक में 3 दिवसीय गुरु पूर्णिमा महोत्सव का संत भण्डारे के साथ शुक्रवार को समापन हुआ। युवराज स्वामी राधेन्द्र ने बताया कि तीन दिवसीय महोत्सव के दूसरे व तीसरे दिन भी शिष्यों ने गलतापीठाधीश्वर स्वामी अवधेशाचार्य के चरणों का पूजन किया व नए शिष्यों ने दीक्षा ली। तीसरे दिन संत भंडारे के साथ महोत्सव का समापन किया गया। इस अवसर पर साधु-संतों व महंतों ने श्री गलता पीठ के परम्परागत आवाचों का जयकारा लगा कर प्रसादी ठाणण के गलतापीठाधीश्वर स्वामी अवधेशाचार्य के सात्त्विक में किये गए भण्डारे में पलटते सभी साधु-संतों को वरुण और दक्षिणा भेंट की गयी। तीन दिवसीय गुरु पूर्णिमा महोत्सव में देश विदेश से शिष्यों ने श्री गलता पीठ में आकर गुरु पूजन किया।

विद्युत पोल के करंट से दो गायों की मौत

जयपुर (कासं)। शहर के बरकत नगर की हरियाणा कॉलोनी की गली नम्बर 4 में शुक्रवार को बिजली के पोल में आ रहे करंट की चपेट में आने से दो दुर्घातक गायों की मौत हो गई। करंट लगने पर दोनों गायों ने तड़प-तड़प कर दम तोड़ दिया। जिसने भी गाय को देखा वह परेशान और आक्रोषित हो गया। कॉलोनी के लोगों का आरोप है कि बारिश शुरू होने से पहले उन्होंने नार निगम और विद्युत विभाग में शिकायत दे दी थी कि कॉलोनी में लगे दो बिजली के पोल में लगातार करंट बंद रहा है। पोल के पास खड़े होने या उसे छूने पर इस का अहसास कई लोगों को हुआ। इसके बाद पत्नी ना निगम आया और ना ही बिजली विभाग के अधिकारी-कर्मचारी मौके पर पहुंचे। कॉलोनी के लोगों ने स्थानीय पार्षद को भी कई बार जानकारी दी, लेकिन कुछ नहीं हुआ। यही कारण रहा कि आज मुकेश सैनी की दो दुर्घातक गाय की मौत हो गई।